

★ யாழ். ஆஸ்பத்திரியை மூடும் உத்தரவை ஆட்சேபித்து நகரில் இன்று காலை ஆர்ப்பாட்ட பேரணி

விலை ரூபா 1-25

REGISTERED AS A NEWSPAPER

முரசொலி

தேசிய தமிழ்த் தினசரி

MURASOLI



முரசு 1 ஒலி 157 செவ்வாய் 05.05.1987 (சித்திரை 22) றர்ழான் 06

யாழ். போதனா வைத்தியசாலையை 8 ஆம் திகதி யுடன் மூடுமாறு போதனா வைத்தியசாலைகள் அமைச்சினால் வழங்கப்பட்ட உத்தரவை ஆட்சேபித்து யாழ். அரசினர் வைத்தியசாலை ஊழியர்கள் இன்று நகரில் ஆர்ப்பாட்ட ஊர்வலமொன்றை நடாத்தவுள்ளனர். வைத்தியசாலையில் பணி புரியும் டாக்டர்கள், தாதிகள், சிற்றாழியர் உட்பட சகல தரப்பினரும் இந்த ஊர்வலத்தில் கலந்து கொள்ளுவர். அரசின் உத்தரவுப்படி மூன்று நாட்களுக்கிடையில் வைத்தியசாலையில் உள்ள பொருட்களையும், நோயாளிகளையும் இடமாற்ற முடியாமல் பற்றியும், யாழ். மாவட்டத்தில் உள்ள சகல வசதிகளும் கொண்ட ஒரேயொரு வைத்தியசாலை பாக்க உள்ள போதனா வைத்திய சாலையை மூடுமாறு விடுக்கப்பட்ட உத்தரவை ரத்துச் செய்யுமாறு கோரியும் தொடர்ந்து எதிர்ப்பு நடவடிக்கைகளில் ஈடுபடவும் ஊழியர்கள் தீர்மானித்துள்ளனர். இதே வேளை வைத்தியசாலையை ... 6 ம்பக்கம் பார்க்க

★ பாதிக்கப்பட்ட தமிழருக்கு நிவாரணம் வழங்குவது தவறு?

உலகமே எதிர்த்தாலும் கூட

தமிழக உதவி நிறுத்தப்படாது!

முதல்வர் எம்.ஜி.ஆர் அறிவிப்பு



(கல்கத்தா)
யாழ்ப்பாணத்திலுள்ள தமிழ்மக்கள் இலங்கை அரசின் அராஜக நடவடிக்கைகளால் மிக மோசமாகப் பாதிக்கப்பட்டுள்ளார்கள். இதனால்தான் அவர்களுக்கு நான்கு கோடி ரூபாவை நிவாரணமாக வழங்க நான் முடிவெடுத்தேன். இந்த உலகமே எதிர்த்தாலும் கூட, யாழ்ப்பாணத் தமிழர்களுக்கு உதவும் என் முடிவை எவராலும் மாற்றமுடியாது என்று தமிழக முதல்வர் எம். ஜி. இராமச்சந்திரன் வலியுறுத்திக் கூறியுள்ளார்.

“உலகின் எந்தப் பாகத்தில் வாழும் தமிழனும் பாதிக்கப்பட்டால் அவனுக்கு மனிதாபிமான அடிப்படையில் உதவ வேண்டியது தமிழக அரசின் கடமை. இதனையே நான் செய்கின்றேன்” என்று “சன்டேடைம்ஸ்” சஞ்சிகைக்கு அளித்துள்ள பேட்டியில் முதல்வர் எம். ஜி. ஆர் சுட்டிக்காட்டியுள்ளார்.

மற்றொரு நாட்டில் வசிக்கும் மக்களுக்கு அந்நாட்டு அரசுக்கு ஊடாக வழங்காது நேரடியாக நிருபர் கேட்டபோது பங்களா உதவிவழங்குவது சரியா என்று —6ஆம் பக்கம் பார்க்க

★ ஜனாதிபதி மாநாட்டில் முடிவு மீண்டும் விமானத் தாக்குதல்

யாழ்ப்பாணம் இராணுவத்தினரின் கட்டுப்பாட்டுக்குள் வந்தபின்னரே பொருளாதாரத் தடைகளை நீக்குவது சம்பந்தமாக ஆலோசிக்கப்படும் என ஜனாதிபதி ஜெயவர்த்தன நேற்று நடைபெற்ற தேசிய பாதுகாப்புச்சபைக் கூட்டத்தில் தெரிவித்துள்ளார். யாழ். மாவட்டத்திலுள்ள போராளிகளின் முகாம்களின்மீது ... 6 ஆம் பக்கம் பார்க்க



யாழ்ப்பாணம் ஆஸ்பத்திரியை மூடவேண்டும் என்ற அரசாங்கத்தின் உத்தரவுப் பயமுறுத்தலையும் கூட பொருட்படுத்தாது, பெரும் தொகையான நோயாளிகள் நேற்று யாழ். ஆஸ்பத்திரி வெளிநோயாளர் பிரிவுக்கு சிகிச்சைபெற வந்திருந்தனர். மருந்துபெறும் பிரிவில் இவர்கள் பல கிழி வரிசையில் நின்ற போது எமது படப்பிடிப்பாளர் ஆணத்தினால் இப்படம் எடுக்கப்பட்டது.

ஆஸ்பத்திரி முன் அனைவரும் இன்று காலை ஒன்று கூடுங்கள்

யாழ்ப்பாண மக்கள் மீது பல்வேறு விதமான தடைகளையும் ஏற்படுத்தி இம்சித்து வரும் ஸ்ரீலங்கை அரசு, தனது கொடூர அடக்குமுறையின் உச்சக்கட்டமாக, தமிழ் மக்களை அழித்தொழிக்கும் நோக்கத்துடன் யாழ். ஆஸ்பத்திரியை மூடி, தமிழ் மக்களின் வைத்திய சேவைக்கும் மூடு விழாவைக் கட்டவிடும் என்று யாழ். ஆஸ்பத்திரி நலன்புரிச்சங்கம் நேற்று விடுத்த அறிக்கையில் தெரிவித்துள்ளது.

இன்று எதிர்ப்புத் தினம்: மினி பஸ்கள் ஓடமாட்டா!

யாழ். வைத்தியசாலையை மூடும் அரசின் திட்டத்திற்கு எண்டனம் தெரிவிக்கும் முகமாக இன்றைய தினத்தை எதிர்ப்புத் தினமாக நடாத்துமாறு வட பிராந்திய மினிபஸ் சேவைச் சங்கத்தின் தலைவர் திரு. பொன். மதிமுகராசா வேண்டுகோள் விடுத்துள்ளார். இதற்காக இன்றுபஸ் சேவைகள் அனைத்தையும் நிறுத்தி வைத்தியசாலையின் முன்பாக கூடுமாறும் மினி பஸ் உரிமை யாளர்கள், ஊழியர்கள், பஞ்சாயத்து சபைத் தலைவர்கள் —6ஆம் பக்கம் பார்க்க

டிக்லிற் கடுப் ஆட்சேபனை

தமிழ் தீவிரவாதிகளுக்கு இந்தியா ஆயுத சப்ளையா?

தமிழ் தீவிரவாதிகளுக்கு இந்திய அரசு ஆயுத உதவி வழங்குவதாக கொழும்பிலுள்ள அரசு கட்டுப்பாட்டில் வெளிவரும் பத்திரிகையொன்று வெளியிட்ட செய்திக்கு பாரதத் தூதுவர் ஜே. என். டிக்கிறர் கடுப் ஆட்சேபனை தெரிவித்துள்ளார். வெளிவிவகார அமைச்சின் செயலாளர் திரு. ஜெயசிங்காவை நேரில் சந்தித்து தமது ஆட்சேபனையைத் தெரிவித்த டிக்கிறர், அரசாங்க சார்பு எம். பிக்கள் இந்தியாவுக்கு எதிராக அண்மைக்காலங்களில் நிகழ்ந்திருக்கும் பேச்சுக்களையும் சுட்டிக்காட்டியுள்ளார்.

இலங்கை அரசின் ஓலக்குரல்:

“உலகின் நேச நாடுகளே! எங்களுக்கு உதவுங்கள்”

“விடுதலைப் புலிகளும் ஈரோஸ் இயக்கமும் வெளிநாட்டு கூலிப் படைகளின் உதவியையும் ஆலோசனையைப் பெற்று வருகின்றன இனப்பிரச்சினையை சமாதானமான முறையில் தீர்த்துவைப்பதற்கு இதுவும் தடையாக உள்ளது” என்று வெளிவிவகார அமைச்சு நேற்று விடுத்த அறிக்கையொன்றில் குற்றஞ்சாட்டியுள்ளது. இந்திய வெளியுறவுச் செயலாளர் திரு. கே.பி. எஸ். மேனன் அண்மையில் இலங்கை —6ஆம் பக்கம் பார்க்க

பட்டியல் - 2

மானிப்பாய் இந்துவில் ஆங்கிலப் பயிற்சி பெறும் பல்கலைக்கழக புதிய மாணவர்கள்

பல்கலைக்கழகத்துக்குத் தெரிவான புதுமாணவர்களில் மானிப்பாய் இந்துக் கல்லூரி மண்டபத்தில் ஆங்கிலப் பயிற்சி பெற செய்யப்பட்டிருக்கும் மாணவர்களின் விபரம் வருமாறு:- (யாழ். இ. து. கல். லூரி மண்டபத்தில் நடைபெறும் பயிற்சி நெறிக்குத் தெரிவான மாணவர் பெயர்கள் நேற்று வெளியிடப்பட்டன.)

மானிப்பாய் இந்துக் கல்லூரியில் இடம்பெறும் பல்கலைக்கழக புகழுக மாணவருக்கான ஆங்கில வகுப்பில் சலந்து கொள்வதற்காகத் தெரிவான மாணவர்கள் விபரம்:

முதலாமத்து வக் கல்வி:- கே. சிவசோதிநாதன் [காரைநகர்], கே. கமலினி [சதுமலை தெற்கு], ஜி. ராஜ் கமர் [வடக்கோட்டை] எஸ். ரேணுகா [பெரியலிளவன்], எம். சுமதி [உடுவில் கிழக்கு], பி. சேலுப்பிள்ளை [காரைநகர்], கே. சுமதி [சித்தன்கேணி].

வர்த்தகம்:- எஸ். ஜானகி [மானிப்பாய் தெற்கு], எம். மகாதேவன் [சங்குவேலி], கே. கே. கமலாதேவி [மாதகல் வடக்கு], எஸ். கௌரி [சண்டிலிப்பாய்], எம். ஆர். மனுவேற்பிள்ளை [இளவாலை] எஸ். நகுலேஸ்வரன் [மானிப்பாய்], கே. சகுந்தலாதேவி [இணுவில் தெற்கு], பி. சண்முகராஜா [காரைநகர்], பி. சமந்தி [மானிப்பாய்], பி. சிவசக்தி [நவாலி தெற்கு], எஸ். தர்மலிங்கம் [இளவாலை வடக்கு].

கலைப்பீடம்:- சி. அஜிதா [மானிப்பாய்], ஆர். டெய்லிப்ரேமா [மானிப்பாய்], ஏ. கு. னும்பிகை [சுளபுமி], வீ. ஆர். ஜெயராணி [சங்குலை] எம். ஏ. ஜோவிதா [சிலலாலை], கே. கடப்பராணி [வட்டு. மேற்கு], வீ. மங்களாப்பிகை [முளாய் தெற்கு], கே. பரமசாமி [புளையி] ஜே. ராஜரட்னம் [உடுவில் கிழக்கு] கே. செவ்வமலர் [வட்டு மேற்கு], ஏ. உமாமகேஸ்வரி [இணுவில் மேற்கு], ஜி. வினோதினி [மானிப்பாய் தெற்கு].

எஸ். தங்கேஸ்வரி [மன்னார்]. மருத்துவம்:- என். ஜெயகுமாரன் [காரைநகர்], ஜி. கந்தையா [உடுவில்], எம். எஸ். லோசனி [உடுவில்], எம். ராஜேந்திரம் [சதுமலை வடக்கு], ஜி. சிவரஞ்சினி [மானிப்பாய் தெற்கு] கே. சிவசிதம்பரம் [தாவடி].

மிருகவைத்தியம்:- எம். கார்த்திகேசு [சுளிபுரம் மேற்கு], ஆர். எஸ். விஜயா [வட்டு] என். விஜயரட்னம் [அராலி வடக்கு] விவசாயம்:- எம். சி. ஈ. சிவேந்திரா [சண்டிலிப்பாய்], ஜி. சிறிகரன் [இணுவில்], ஜி. கே. கிருஷ்ணபவானி [அராலி தெற்கு], பி. திருமாதன் [வட்டு. கிழக்கு].

உயிரியல் விஞ்ஞானம்:- என். லாவா [மானிப்பாய்], எஸ். சிவகேசகதரன் [சங்குலை], எஸ். சிவகுமாரன் [மானிப்பாய்], பி. சோதிரபன் [காரைநகர்], ஆர். சுரேஷ் [இளவாலை] பி. அதுராதா [மாதகல், கிழக்கு] கே. பவனி [சண்டிலிப்பாய்], எம். சந்திரமோகன் [தாவடி], பி. கிருபாநந்தரணி [இளவாலை], வி. கயல்விழி [உடுவில் கிழக்கு], ஏ. கயல்விழி [சண்டிலிப்பாய்], எம். கிருஜா [இளவாலை], ஜி. கிருபாநந்தி [இணுவில், மேற்கு], ஏ. நகுலேஸ்வரன் [அராலி, தெற்கு], கே. பத்மநாதன் [காரைநகர்], என். நந்தினி [காரைநகர்], பி. பரமேஸ்வரன் [உடுவில்], வி. பிரமேச்சந்திரன் [இணுவில்], எஸ். வாகதேவி [மானிப்பாய்].

பொறியியல் - 1 பி செயற்கை (கொக்குவில் மேற்கு) பி. ககநேன் (சங்குலை) கே. சுரேஷ்குமார் (கொக்குவில் மேற்கு). ஜே. ஜே. ன்பொஸ் (கா. சிலலாலை தெற்கு), கே. ஜெயகாந்தன் (காரைநகர்), ஆர். சிவரூபன் (தாவடி வடக்கு).

பொருள் அளவீடு:- எஸ். கே. சுவராஜா (சித்தன்கேணி) பொறியியல் 2 - கே. ஜெயநேசன் (இளவாலை), பி. நாகேஸ்வரன் (வட்டுக்கோட்டை).

நுவையைச் சேர்ந்த கிரீக்கிற்றி ரவைக்க என்றும் அறிவிக்கப்பட்டுள்ளது. இச்சம்பவத்தில் பிக்குகளின் கூட்டத்திலிருந்து விசப்பட்ட கற்சலினால் பொலிஸ் கப்பிரின் டன் ஜெப் ஏ. சுபூர் உட்பட எட்டுப்பேர் காயமுற்றது குறிப்பிடத்தக்கது.

டை), வி. ராஜரெட்னம் (இணுவில்), எஸ். நந்தக்குமார் (கொக்குவில் கிழக்கு).

பொள்திக விஞ்ஞானம்:- எஸ். கமலேஸ்வரன் (மானிப்பாய்) பி. ஜங்கரன் (இணுவில் தெற்கு), எஸ். ஜே. கே. அரியசாமி (சண்டிலிப்பாய் வடக்கு), எம். அருளானந்தம் (ஆனேக்கோட்டை), ஏ. ஏ. பி. பாஸ்கரன் (சிலலாலை), எஸ். கோகுலநாதன் (நவாலி தெற்கு), பி. ஜெயதேவி (காரைநகர்), கே. ஜெயசீலன் (காரைநகர்), வி. யோநாதன் (இளவாலை), கே. குலேந்திரன் (அராலி தெற்கு), எஸ். மனோதரன் (காரைநகர்), வி. பரமசாமி (நவாலி தெற்கு), வி. பத்மநாதன் (உடுவில்), என். பரமேஸ்வரன் (தாவடி), வி. எஸ். போட்டராஜா (இளவாலை), வி. சரவீந்திரன் (முளாய்), எஸ். ஜி. சபேசன் (மானிப்பாய்), எஸ். சிவகுமார் (மானிப்பாய்), கே. கே. சிவசேதி (சுன்னாகம்) ஸ்கந்தகுமார் (ஆனேக்கோட்டை), என். பி. திலகேந்திரன் (மாதகல்), பி. வாசன் (இணுவில்), எஸ். கான்டபன் (ஆனேக்கோட்டை), பி. கருணபாலன் (தாவடி), பி. குலேந்திரன் (இளவாலை), திரு. னசம்பந்தர் (சதுமலை வடக்கு).

தொழிற்சங்க சம்மேளன மேதின விழா:

உயிர்த் தியாகத்திலிருந்தே உருக்கொள்கிறது விடுதலை

[ஆனேக்கோட்டை] "உலகத்தில் நடைபெற்ற சகல போராட்டங்களும் உயிர்களை அர்ப்பணித்த தியாகத்திலேயே உருக்கொண்டவையாகும். உலகின் தலைமையில் சோவியத் ரஷியா, மால்தலைமையிலான சினதேசம், கோஷிமின் தலைமையிலான வியட்நாம் ஆகியன பல்வேறு இழப்புகளை உள்ளடக்கிய ஆயுதப் போராட்டத்தின் மூலமாகவே தமது உரிமைகளை வெற்றி கொண்டன. இந்த வகையில், வெற்றிக்கு அடித்தளமாக அமையக்கூடிய ஆயுதப் போராட்டத்திற்கும் பிசுக்கைகொண்டுள்ள மாக்ஸிசு சிந்தனைகளை உள்ளடக்கிய-விடுதலை உணர்வு கொண்ட இனிய தலைமுறையினரின் போராட்டம் மிகவும் நியாயமானதாகும்."

இவ்வாறு இலங்கைக் கம்யூனிஸ்ட் கட்சியின் வடபிரதேச தொழிற்சங்க சம்மேளன மேதினகூட்டத்தில் சிறப்புரை யாற்றிய வடபிரதேச செயலாளர் தோழர் எம். ஏ. சி. இக்ரால் குறிப்பிட்டார்.

யாழ்ப்பாணம் பிரதான விதியிலுள்ள கொன்வென்ற்பாடசாலையின் முன்புறமாக அமைந்துள்ள மைதானத்தில் திரு. எஸ். சண்முகநாதன் தலைமையில் இக்கூட்டம் நடைபெற்றது.

திரு. வி. சின்னந்தம்பி உரையாற்றுகையில், மூத்த இடது சாரிகளும், மூத்த தமிழ்த் தலைவர்களும் வாக்குவாதமையையே மையமாக வைத்து சகல மக்களையும் ஏமாற்றிவிட்டார்கள். டி. எஸ். சேனாயக்கா அறுபதுக்கு நாற்பது என்ற வீதத்தில் தமிழருக்கு உரிமை கொடுக்க விரும்பியபோது தமிழ்த் தலைவர் ஜி. ஜி., 50க்கு 50 கேட்டார். இதன்பின் கமிழரசு - சமஸ்திக்கட்சி, தமிழர் விடுதலைக் கூட்டணி பெயற்று தோன்றின. தமிழர்களுக்கு எந்தவிதமான நலன்களும் கிடைக்கவில்லை. மாறாக இருந்த உரிமைகளையே இழந்தோம்.

இதனால்தான் அதிருப்தியுற்ற இளைஞர்கள் ஆயுதம் தூக்கினார்கள். 77-ம் ஆண்டு, 83ஆம் ஆண்டின் பாதிப்புகள் தமிழ் இளைஞர்களை இப்படியான நிர்ப்பந்தத்திற்குள்ளாக்கியது. 500-க்கு மேற்பட்ட இளைஞர்கள் சாவுக்கு அர்ப்பணிக்கப்பட்ட தியாகத்தின் மூலமாகத் தம்மை நெறிப்படுத்தி ஒரு துரிதமான விடுதலையை நோக்கி முன்னேறிக் கொண்டிருக்கிறார்கள். இந்த இளைஞர்களின் ஆயுதப் போராட்டத்தைக்கண்டு ஜே. ஆர். அரசு முன்பு சற்றுத் தணறிப்போயிருக்கிறது. ஆனால், இன்று அந்நியநாடுகளின் ஆதரவுடன் இந்த யுத்தத்தை எப்படித் தொடர்ந்து நடத்துவது என்று யோசிக்கிறது என்றார்.

திரு. கு. மார்ட்டு உரையாற்றும்போது, "நாம் மொழிந்தியாசு-மணர்தியாக ஒதுக்கப்படுகிறோம் என்பது மாத்திரமல்ல, வர்க்கரிதியிலான உணர்வுகளாலும் பலமாக ஒதுக்கப்படுகிறோம் - பாதிக்கப்படுகிறோம் என்பதை உணர்ந்து சகல முறையிலுமான விடுதலையைப் பெற அனைவரையும் ஒன்றிணைத்து எமது போராட்டத்தை வெற்றி அடையச் செய்யவேண்டும்" என்றார்.

சடலங்கள் ஒப்படைப்பு

நேற்று முன்தினம் கட்டுவன்பகுதியில் ஹெலிகாப்டரிலிருந்து மேற்கொள்ளப்பட்ட தாக்குதல்களால் கொல்லப்பட்ட மூவரின் சடலங்கள் பிரேதபரிசோதனையின் பின்னர் நேற்று உறவினர்களிடம் ஒப்படைக்கப்பட்டன.

மார்க்கண்டு இராமநாதன் (33), அருளம்பலம் (70), அண்ணாலை சந்திரசேகரம் (42) ஆகியோரது சடலங்களே நேற்று வைத்தியசாலையில் இடம்பெற்ற மரணவிசாரணையின் பின்னர் உறவினர்களிடம் ஒப்படைக்கப்பட்டன. யாழ். நீதவான் திரு. கதிரவேற்பிள்ளை மரணவிசாரணையை மேற்கொண்டார்.

பதினேழு வயதான சிவஞானசந்தரம் தேவவர்த்தினி என்ற இளம் பெண்ணும் இத்தாக்குதலின்போது கொல்லப்பட்டார்.

இலவச சேவை

(புங்குடுதீவு) அராலித்துறை பால விஸ் தரிப்பு வேலைகளில் பங்குபற்றத் திணைசி புங்குடுதீவிலிருந்து மூவர், தனியார் பஸ்ஸில் இலவசமாக அராலித்துறைக்குப் போய்வர ஒழுங்கு செய்யப்பட்டுள்ளது. கடந்த திங்கள் முதல் புங்குடுதீவு சனியார் பஸ் போக்குவரத்துச் சேவைச் சங்கத்தினர் இந்த ஏற்பாட்டினைச் செய்துள்ளனர்.

திருத்த வேலை

[பண்டத்தரிப்பு] பண்டத்தரிப்பு-சண்டிலிப்பாய் விதியிலுள்ள விளாவெளி பகுதியில் பலகாலமாகப் பழுதடைந்திருந்த பகுதிகள் தற்போது திருத்தம் செய்யப்படுகின்றன. ஆனால், கிரிமலை வீதிப்பகுதி ஆனமும் டுக்குழியாகவே காணப்படுவதால், இதனையும் சம்பந்தப்பட்டவர்கள் திருத்துவதற்கு நடவடிக்கை எடுக்கும்படியும் பொதுமக்கள் கோருகின்றனர்.



கல்வி புதிய வகுப்புகள் க. பொ. த. (உயர்) 89 கலைவர்த்தகம், விஞ்ஞானம், ஆண்டு 4, 5, 6, 7, 8, 9, 11 ஆரம்பம்: 9-5-87 பி. ப. 3 மணி மொடேன் எடியு கேசன் சென்ரர், கரவெட்டி. 04122

புத்தகம்

சோதிடம், மருத்துவம் யோகாசனம், கவிதை, கதைகள் உட்பட ஏராளமான நூல்கள் எம்மிடம் தற்போது கைவசம் உள்ளன. நேரில் வந்து தெரிவு செய்யவும். சல்லூரிசுருக்கும் நூலகங்களுக்கும் விசேட கழிவு வழங்கப்படும். பூபாலசிங்கம் புத்தகசாலை புத்தகக் களஞ்சியம், 15/2, மின்சாரநிலையவீதி, யாழ்ப்பாணம். 05002

BOOKS

HUMAN ANATOMY B. D CHAUOASIA 1,2,3, Cunningham's Manual Of Practical Anatomy 1, 2, 3, A Short Text Book Of Medicine, Human Embryology [Fifth Edition] by Singh, Foundation Of Anatomy And Physiology by Ross And Wi-Bon, Davidsons Principles And Practice Of Medicine and Clinical Anatomy by Ellis Including Lecture Notes on Obstetrics, Clinical Pharmacology, Psychiatry, Anaesthetics, Gynaecology And Other Medical Books are available at Poo-balasingham Book Depot [Book - Store], 15/2 Power House Road, Jaffna. 05003

பல்கலைக்கழக மாணவர் இருவர் பொலிஸ் சுட்டுபலி

மேதினத்தன்று நாரகன்பிட்டியில் பொலிஸாரினால் சுட்டுக் கொல்லப்பட்ட இருவரும் பல்கலைக்கழக மாணவர் என அடையாளம் காணப்பட்டுள்ளனர்.

ஸ்தலத்தில் மரணமானவர் கிரிபத்கொடவைச் சேர்ந்த லெஸ்லி என்றும், நேற்று முன்தினம் மரணமானவர் மொரட்டி

நுவையைச் சேர்ந்த கிரீக்கிற்றி ரவைக்க என்றும் அறிவிக்கப்பட்டுள்ளது. இச்சம்பவத்தில் பிக்குகளின் கூட்டத்திலிருந்து விசப்பட்ட கற்சலினால் பொலிஸ் கப்பிரின் டன் ஜெப் ஏ. சுபூர் உட்பட எட்டுப்பேர் காயமுற்றது குறிப்பிடத்தக்கது.

பிரயாண ஒழுங்கு
★ நோர்வே ★ U.K. ★ கனடா ★
ஆசிய நாடுகளுக்கு உடன் பிரயாண ஒழுங்கு செய்து கொடுக்கப்படும். எம்மிடம் பதிந்தோர் யாவரும் பிரயாணம் மேற்கொண்டு முடிந்தது.
மற்றும்
★ சவுதி அரேபியா ★ குவைத் ★ சிங்கப்பூர்
ஆசிய நாடுகளுக்கு பிரயாண ஒழுங்கு உடன் செய்து தரப்படும். சகல விதமான வெற்றிடமும் எம்மிடம் உண்டு.
அத்துடன்: குறைந்த சலுகைக் கட்டணத்தில் பாஸ்போட், பொண்ட், விஸா, ரிக்கற்பரிசு என்பன உடன் செய்து கொடுக்கப்படும்.
ROSHAN
Kopay Junction
Kopay
விபரங்கட்கு:-
05015

பிரயாணத்திற்கு தயாராகுங்கள்

- ★ Canada ★ Germany
- ★ France ★ Norway

நோர்வே செல்வதற்கு துரித கதியில் பிரயாண ஒழுங்கு செய்து தரப்படும். உடன் தொடர்பு கொள்ளவும்.

அத்துடன் கப்பலில் வேலை செய்வதற்கு A B. (Sailor), Oiler, Deck boy, Messboy ஆகியவற்றுக்கு உடன் எம்முடன் தொடர்புகொள்ளவும்.

Gloria Travels
சின்னத்தம்பி அவெனியூ - மானிப்பாய்
எமக்கு வேறு கிளைகள் கிடையாது.
05013

நல்வாக்கு

நியாயமான காரியத்தைக் காரணமில்லாமல் தாமதப் படுத்தவோ அநியாயமான காரியத்தை எக்காரணத்தை முன்னிட்டும் அனுமதிக்கவோ கூடாது.

— மகாத்மாகாந்தி

ஆர். ஜி. பில்லிம், ஸ்டான்லி வீதி, யாழ்ப்பாணம்
தொலைபேசி: 25007, 25008

இதயநாதம்

ஆஸ்பத்திரியை மூட அனுமதிக்க மாட்டோம்!

யாழ்ப்பாணம் ஆஸ்பத்திரியை இம்மாதம் எட்டாம் திகதிக்கு முன்னர் மூடிவிடுமாறு அரசாங்கம் விடுத்திருக்கும் உத்தரவு இங்குள்ள அனைவரையுமே அதிர்ச்சிக்குள்ளாக்கியுள்ளது.

ஏற்கனவே ஏழு தடவைகள் இராணுவத் தாக்குதலுக்கு இலக்கான யாழ். ஆஸ்பத்திரி, கடந்த பல மாதங்களாக அரசாங்கத்தின் "வேண்டாப் பிள்ளை" யாகவே பராமரிக்கப்பட்டு வந்துள்ளது.

போதிய மருந்துகள் இல்லை; ஆக்ஸிஜன் எலிண்டர்கள் இல்லை; அம்புலன்ஸ் இல்லை; ஆத்தியாவசிய சிகிச்சைகளை மேற்கொள்வதற்குக்கூடப் பல தடைகள் இங்கு ஏற்படுத்தப்பட்டுள்ளன.

மார்ச் மாதம் முப்பதாம் திகதி கோட்டை முகாமியுள்ள எவர்களால் மேற்கொள்ளப்பட்ட ஷெல் தாக்குதலால் ஒன்பது நோயாளிகள் துடிதுடிக்கப் பலியானார்கள்.

ஆஸ்பத்திரிக் கட்டடங்கள் சேதமுற்றன.

இதுபற்றி நீதிவிரசாரணை நடத்த தனிநபர் கமிஷனராக முன்னாள் நீதியரசர் அலஸ் நியமிக்கப்பட்டார்.

அலஸ் விசாரணை நடைபெறுவதற்கு முன்னரே, ஆஸ்பத்திரியை மூடிவிட அரசாங்கம் உத்தரவிட்டுள்ளது.

உலகப் போர் நடைபெறும் காலங்களில் ஆஸ்பத்திரிகள் பாதுகாப்பான பிரதேசங்களாகப் பிரகடனம் செய்யப்படுவதே போர் மரபு.

பிணியாளர்களைப் பாதிக்காத வகையில் போர்புரிவதே தர்மத்தின் வழியானது.

ஆனால் ஸ்ரீலங்கா அரசின் அராஜக நிர்வாகத்தில் ஆஸ்பத்திரியை ஷெல் அடிப்பது, நோயாளிகளைத் துடிக்கத் துடிக்கக் கொலைசெய்வது, நோயாளிகளை ஏற்றிச் செல்லும் அம்புலன்ஸைத் துரத்தித் துரத்தித் தாக்குவது, தீமூட்டி எரிப்பது என்பன சர்வசாதாரண சம்பவங்களாகிவிட்டன.

இந்தச் சம்பவத்தொடரின் உச்சக்கட்டமாக யாழ். ஆஸ்பத்திரியை மூடுவதற்குக் காலக்கெடு வழங்கப்பட்டுள்ளது.

தென்னிலங்கையில் மேதினத்தையும், வெசாக் பண்டிகையையும், பொதுத்தேர்தலையும் நடத்தத் திராணியற்ற இன வெறி அரசாங்கம், வட இலங்கையின் மிகப்பெரிய வைத்தியசாலையாகத் திகழும் யாழ் அரசினர் ஆஸ்பத்திரியிலுள்ள நோயாளிகளுடன் தனது வீரத்தையே காட்ட ஆயத்தமாகின்றது.

யாழ்ப்பாணப் பல்கலைக்கழக மருத்துவ பீடத்தின் போதனை வைத்தியசாலையாகத் திகழும் யாழ். ஆஸ்பத்திரியை இடம்மாற்றுவது என்பது சாதாரணமான வேலையல்ல.

இதனை நன்கு தெரிந்துகொண்டும் அரசாங்கம் மூடுமாறு உத்தரவிட்டுள்ளமைக்குப் பல காரணங்கள் உண்டு.

இவ்வாறான அச்சுறுத்தலின் மூலம் நோயாளிகள் தாமாகவே வார்டுகளை விட்டு வெளியேறக்கூடிய சூழ்நிலை உருவாகும்.

இதனால் ஆஸ்பத்திரி வார்டுகள் பொதுமக்கள் நடமாட்டமில்லாத ஒரு பிரதேசமாக மாற்றமடையும்.

இக்கள் பின்னர் ஆஸ்பத்திரிக் கட்டடங்களை இராணுவ முகாமாக மாற்றுவது மிகவும் இலேசாகிவிடும்.

வசாளினர், குரும்பசிட்டிப் பாடசாலைகளும், பண்ணை பொலிஸ் விடுதி, தொலைபேசி எக்ஸ்சேஞ்ச் கட்டடம் ஆகியவைகளும் மினி முகாம்களாக மாறிய வரலாற்றினை நாம் எண்ணிப்பார்க்கவேண்டும்.

ஹிட்லர் ஆட்சியில்கூட நடைபெற்றிராத அராஜகப் போக்கின் மூலம் யாழ்ப்பாணத்தையே நிர்மூலமாக்க ஜெயவர்த்தன அரசு திட்டமிட்டுள்ளது.

ஆஸ்பத்திரியை மூடுமாறு விடுக்கப்பட்டுள்ள உத்தரவு இதில் முக்கியமான ஒரு அம்சமாகும்.

இவ்விடயத்தில் இங்குள்ள மக்கள் அனைவரும் ஒன்று திரண்டு தங்கள் எதிர்ப்பைக் காட்டவேண்டும்.

யாழ்ப்பாணத்தில் எவ்வாறு மேதினம் நடத்தப்பட்டு சரித்திரம் படைக்கப்பட்டதோ, அவ்வாறான ஒருமைப் பாட்டை ஆஸ்பத்திரியை மூடும் உத்தரவுக்கு எதிராக எம் மக்கள் காட்டவேண்டிய தேவை ஏற்பட்டுள்ளது.

எக்காரணம் கொண்டும் ஆஸ்பத்திரியை மூடுவதற்கு நாம் அனுமதிக்கக் கூடாது.

இது யாழ்ப்பாண மக்களின் ஆஸ்பத்திரி என்பதை உலகறியச் செய்யவேண்டும்.

தேவையானால், எதையும் செய்ய நாம் எம்மைப் பிக்கு வப்படுத்தித் கொள்ளவேண்டும்.

★ நேற்றைய கட்டுரையின் தொடர்

பல்கலைக்கழக மாணவர்களை

பயமுறுத்திப் பணியவைக்க

அரசாங்கம் முனைகின்றது!

தயாபத்திரானின் கொலையும் அதன் எதிர்வினைவும் சேர்ந்து கொழும்பு பல்கலைக்கழகத்தின் மறையை வெளிப்பாடுகள் யாவற்றையும் இருட்டடித்து விட்டது இயல்பே. பத்திரான குழுவான சுதந்திர மாணவர் ஒன்றியம் தனது தலைவரின் மரணத்திற்கு மக்கள் விடுதலை முன்னணியையும் அதன் ஓர் அங்கமான சமதர்ம மாணவர் ஒன்றியத்தையும் உடனடியாகக் குற்றம் சாட்டின. ஆனால் இத் தலையீடு தமது அன்று என்றும், இதற்கு அரசே காரணம் என்றும் இரு குழுக்களும் மறுப்புத் தெரிவித்தன. இரு மாணவர் குழுக்களிடையேயும் காணப்படும் வித்தியாசங்களைப் பூரணமாகப் பயன்படுத்தி, அண்மைக் காலங்களில் முன்பு நகர்ப்பட்ட தொழிற்சங்கத்துக்கு மாற்றிடாக வளர்ந்து வரும் இவற்றைப் பலவினமாகி அதன் மூலம் பட்டதாரி மாணவர் இயக்கத்தையே முழுமையாக ஒடுக்கிவிட்டால் என்ற அரசின் திட்டத்தினைத் தாம் அறிந்திருப்பதாக அவர்கள் கூறினர்.

இனவாத வெளிப்பாடுகளில் ஒன்றுக்கொன்று எதிரான வெளிப்பாடுகளைக் கொண்டவை, சுதந்திர மாணவர் ஒன்றியமும், மக்கள் விடுதலை முன்னணி குழுவுமாகும். மக்கள் விடுதலை முன்னணி தன்னைக் குறுகிய நாட்டு வெறியைக் குத்திரை ஒட்டிக்கொண்டு தனது கடுமையான வழிமுறைகளால் அரசின் அதிகாரப் பரவற் கோரிக்கைகளைச் சாடி எதிர்த்துவரும் ஓர் இயக்கம். சுதந்திர மாணவர் இயக்கமோ பிரிவினைவாதிகளுக்கு அந்தா பங்காட்டுவது எனக்குற்றம் பாரிக்கப்படும் இயக்கம். இவ் விரண்டிற்குமிடையே காணப்படும் இந்த அடிப்படை வேறுபாடுகள் தயாபத்திரானின் மரணத்தோடு மேலும் உறுதியாக நிலைகொண்டிருக்கின்றன. இவ்வேறுபாடுகளால் சுதந்திர மாணவர் ஒன்றியம் பல்கலைக்கழகக் குழுமத்திலிருந்தே விலகித் தனக்கென ஒரு பிரிவை அமைத்துக்கொண்டு விட்டது.

கண்டனம்

பல்கலைக்கழக மாணவர் குழுமம் மிகக் கடுமையான கண்டனத்தை வெளிப்படுத்தி வது எதிவென்றால், சுதந்திர மாணவர் ஒன்றியம் ஹிம்சை முறையின் மீது கொண்டுள்ள அதி பிடிப்பிலாகும். தொடக்கத்திலிருந்தே விசேடமாக இனவாதம் சம்பந்தப்பட்ட தனது கருத்துகளுக்கு எதிரான குழுக்களை வலிமை வாய்ந்த ஆயுதப்பிரயோக தந்திரத்தால் வழிக்குக் கொணர் முற்பட்டு வருகிறது இது. இருப்பினும் சுதந்திரமான இவர்கள் குறுகிய நாட்டுப்பற்று வெறி மேலோங்கிய சூழ்நிலையிலே மிக அண்மைக்காலம் வரையிலே கொழும்பின் மேலோங்கி ஆதிக்கம் கொள்ள, இவர்களுக்குப் பலாதீகாரத்தைப் பிரயோகிக்க முடியாத நிலை இருந்திருக்குமானால் முடிந்திருக்குமா என்பது சந்தேகத்தானது. ஆனால் இவ்வாண்டுத் தொடக்கத்தில் கொழும்பு பல்கலைக்கழகம் விடுமுறையின் பின்பு திறக்கப்பட்டபொழுது பிக்குகள் உட்படச் சமதர்ம

மாணவர் ஒன்றிய மாணவர் குழு ஒன்றினை இவர்கள் தமது மேலாண்மைப் பலத்தால் அடக்கிவிட்டதாகத் தோற்று கிறது. இந்தச் சம்பவத்தினால் மறையை மாணவர் குழுக்களின் மனங்கள் உறுதியும் கடினமும் பெற்று வளாகங்களிலே அவற்றின் தீர்மானம் எதிர்த்துப் போராடுவதாக மாறிவிட்டமையே சமீபத்தில் தமக்கு எதிரான குழுவொன்றின் கூட்டத்தின்போது தலையிட்ட சுதந்திர மாணவர் இயக்கத்தின் மீது எதிர்த்தாக்குவதாக விளங்கிவருவது எனபதைப் பெரும்பாலான அவதானிகள் நம்புகின்றனர். பல்கலைக்கழக நிர்வாகம் இருபகுதியாரையும் சந்தித்து அவர்களை ஹிம்சை வழியில் இறங்கவேண்டாமெனத் தடுத்ததால் நினைமை தற்காலிகமாக சாந்தமாகியுள்ளது போலத் தோன்றுகின்றது.

பொருளாதார ரீதியில்

நாட்டின் பொருளாதார நிலையும் அதனால் பல்கலைக்கழகத்திலிருந்து வெளிப்படும் பட்டதாரிகளுக்கு வேலைவாய்ப்புகள் மங்கித் தோற்றுவது இன்றைய வளாகங்களின் அடிப்படைப் பிரச்சினை என்கும். உயர்கல்விச் செலவினம் குறுகிய அளவே அதிகரித்திருக்கிறது ஆனால் 1985 இலிருந்த மொத்தச் செலவினம் 628 மில்லியனாகும்; இது 1986 இல் 618 மில்லியன் ரூபாவாகவும் இவ்வாண்டு அதுமேலும் குறைந்து மொத்தம் 588 மில்லியன் ரூபாவாகவும் ஒதுக்கீடு செய்யப்பட்டுள்ளது. பல்கலைக்கழக நிதி ஒதுக்கீடும் மானியக் குழு நிதி ஒதுக்கீடும் 1985 இல் 568 மில்லியன் ரூபாவாகவும் அடுத்த ஆண்டில் 363 மில்லியன் ரூபாவாகவும் 1987 இல் 359 மில்லியன் ரூபாவாகவும் படிப்படியாகக் குறைந்து வந்துள்ளன. இந்த நிதியினங்களின் அடிப்படை யில் சீரமைப்புக்கு மா, புனர்நிர்மாணத்துக்கு மா (முதலீடுகள்) ஒதுக்கீடுகள் 36 மில்லியன் ரூபாக்களாக நிலைத்துள்ளன. இதே வேளையில் புதிய கருவிகள் கொள்வனவு செய்வதில் வீழ்ச்சி காணப்படுகின்றது. 1985 இல் கருவிகள் கொள்வனவுக்கான ஒதுக்கீடு 320 மில்லியன் ரூபாக்கள். இவ்வாண்டோ 90 மில்லியன் ரூபாக்கள் மட்டுமே.

பல்கலைக்கழக மானியக் குழுத்தலைவரான பேராசிரியர் கல்பே அவர்களே, "உனது வரிசையில் உள்ள நாடுகளிலே 3ய கல்விக்கெனக் குறைந்த அளவிலே செலவு செய்யும் ஐபத்துக்குரிய தனித்தன்மை (உயர்கல்விப் பெருமையை உணர்ந்து கொள்ளாத) பொருந்தியதாக இலங்கை விளங்குகிறது" என்ற உண்மையை ஏற்றுக் கொண்டுள்ளார். இவ்வாண்டின் தொடக்கத்தில் அவர் ஒரு கருத்தரங்கிலே, "இலங்கையைத் தவிர்ப்பெரும்பாலும் உலகநாடுகள் யாவும்; கல்விக்கான மொத்த நிதியறிக்கையிலிருந்து உயர்கல்விக்கே அதிகம் ஒதுக்கீடு செய்கின்றன" என்றார்.

நகரக்கல்வி

ஆனால் எல்லாவித வெளிப்பாடுகளிலும் மோசமான

வெளிப்பாடாக உள்ளதென்ப பல்கலைக்கழக மாணவர் குழுமம் வற்புறுத்தியது எதுவெனில் மாணவர் இயக்கத்தை அரசு நகரக் குழுவெனவே. 1960, 1970 ஆண்டுக் காலங்களிலும் பார்க்க இந் நகரக்கல்வி இன்று மிகவும் கடுமையாயுள்ளது என்று அவர்கள் எச்சரிக்கை விடுத்தனர். கடந்த ஆகஸ்ட் மாதத்தில் நிழ்ந்த ஒரு சம்பவத்தைப் பேராசிரியர் வளாகமாணவர் உதாரணத்திற்கு எடுத்துரைத்தார். பயமுறுத்திப் பணியவைக்கும் தந்திரமாகப் பொலிஸ்கொண்டோக்கள் வளாக மைதானத்தில் அணிநடைபிடிப்புகளாம். அண்மைக்காலத்தில் உருகுண வளாகத்தில் மாணவரைக் கைது செய்தமை இந்தத் தந்திரத்தின் மேலும் ஒரு படி என்பதற்குத் தெளிவான அடையாளமாகும். பல்கலைக்கழகமாணவர் பட்டம் பெற்றதும் வேலைதேடுவதில் தமக்குள்ள திடமற்ற அசஞ்சலமான சந்தர்ப்பங்களுக்கு உள்மாகையில் மேலும் பேரூழ் பட்டத்தாரிகளின் தொகை கூடுவதால் மனவிரக்தியோடு வாழ்க்கையும் கடினமாகி விடுகிறது. "இத்தகைய அசாதாரண சந்தர்ப்பங்களில் மாணவரைப் பயமுறுத்திப் பணியவைக்க முற்படுவது ஆபத்தாகும்" என்றும் அவர்கள் சொன்னார்கள்.

வசதிக் கட்டண ஆசிரியர்

சங்கரணை அ. மி. த. க. பாடசாலையில் உள்ள ஆசிரியர் பற்றாக்குறையைக் கருதித் தீர் கொண்டு வசதிக் கட்டண ஆசிரியர் ஒருவரை அங்கு நியமிப்பதென சங்கரணை மத்திய கிராம அபிவிருத்திச் சங்கம் தீர்மானித்துள்ளது. இவருக்கான வேதனத்தையும் சங்கமே வழங்கும்.

சென்ற வாரம் இடம் பெற்ற சங்கத்தின் வருடாந்தப் பொதுக் கூட்டத்திலேயே இதற்கான தீர்மானம் நிறைவேற்றப்பட்டது.

கிளிநொச்சி பரீட்சை

பெறுபெறுகள்

(நாயன்மார்க்கு)

கிளிநொச்சி மாவட்டத்தில் 1986 மார்ச்சு மாதம் நடாத்தப்பட்ட க. பொ. த. பரீட்சை முடிவுகளில் சரியாகத் தரது சொந்த விலாசத்தைப் பரீட்சைத் தீணைக்களத்திற்குக் கொடுக்காத தனிப்பட்ட பரீட்சார்த்திசனின் பெறுபெறுகள் பரீட்சை ஆணையாளரின் கிளிநொச்சிக் கல்வி அலுவலகத்திற்கு அனுப்பப்பட்டுள்ளன.

இதுவரை தமது பெறுபெறுகளைப் பெறாதவர்களும் தங்களது விலாசத்தைச் சரியாகக் கொடுக்காதவர்களும் கிளிநொச்சி கல்வி அலுவலகத்தில் வியாழக்கிழமைகளில் வந்து பெறமுடியும் என கல்விப் பணிப்பாளர் ஆர். சந்திரலிங்கம் அறிவித்துள்ளார்.

செல்வி ப. இராமநாதன்

31ஆம் நாள் நினைவுஞ்சலி

நான்கு தசாப்தகால

கல்விச்சேவை பண்பாளர்

செல்வி பதமாவதி இராம நாதன் மண்ணுலக வாழ்வில் நிறைவு கண்டு விண்ணுலகெய்திவிட்ட 31ஆம் நாள் இன்று.

இந்து மசுளீர் கல்விக்கே பிறந்து இவ்வலகில் பிறந்த தன் முழுப்பலையும் அடைந்து அதாவது தான் நிறை

ளார். இவர் ஆசிரியர், உப அதிபர், அதிபர் பதவிகளை வகித்ததால் அப்பதவிகள் பெருமையடைந்தனவல்லாம்.

அர்ப்பணிப்பு என்பதனை வாய்மொழி மூலம் மட்டுமே கேட்டுத் தெரிந்த நாம் முழுமையான அர்ப்பணிப்பிற்கு ஓர் களங்கமில்லா இலக்கணமாய் எம் அதிபரைக் கண்டோம். இற்றைக்கு யாழ்ப்பாணத்திலே எந்த ஒரு அதிபரும் வழங்கமுடியாத 24 மணி நேரத்தில் கிட்டத்தட்ட 16 மணி நேர சேவையை வழங்கியதன் மூலம் மாணவர்கள் மனதில் மட்டுமன்றி பெற்றோரினதும் மற்றோரினதும் மனதில் இடம் பெற்று விட்டார்.

தனது ஒய்வு காலத்திலும் தனது மனமாரீந்த சேவையை எமக்கும் எமது கல்லூரிக்கும் வழங்கிக் கொண்டிருக்கும் போதே காலன் அவர் மீது கண்கைத்து விட்டான் போலும். அல்லது விண்ணுலகத்தில் ஒரு புதிய இந்து மசுளீர் நிறுவப்பட்டுள்ளதோ அது தானே ஏனோ அவர் எம்மையெல்லாம் விட்டுவிட்டு அங்கேயே சென்றுவிட்டார்.

நாம் எல்லோரும் அவர்மீது கொண்டுள்ள பாசமும், நேசமும் உண்மையானால் அவர் போற்றி வளர்த்த இந்து மசுளீர் கல்லூரியையும் அவரால் பேணப்பட்ட ஒழுக்கமுறைக் கோட்பாடுகளையும் போற்றி வளர்த்தல், அதன்படி நடத்தல் மிக அவசியமாகும். இதுவே நாம் அவருக்குச் செலுத்தும் அஞ்சலிகளாக அமையும். அன்றாடம் ஆத்மா சாந்தி அடைய ஒருமுகமாகப் பிரார்த்திப்போமாக.

ராஜினி, இ.

புலிகளின் தலைபீட்டினால் உண்ணாவிரதம் நிறுத்தம்

(கொழும்புத்துறை) தொழிலாளர் தினமான மே தினத்தன்று அரியாலு தெங்கு

பரிசு பெறும் இந்தியப் படங்கள்

1986 ஆம் ஆண்டுக்கான இந்திய தேசிய திரைப்பட சிறந்த இசையமைப்பாளர் கட்டாக்டர் எம். பாலமுரளி கிருஷ்ணா தெரிவு செய்யப்பட்டுள்ளார். சிறந்த திரைப்படமாக 'தவறான கதை' மலையாளப்படமும் அந்த திரைப்படத்தில் நடித்த சாகுஹஸன் சிறந்த நடிப்பாகவும் தெரிவு செய்யப்பட்டு விருது வழங்கப்பட்டுள்ளது. பிரந்திய மொழிக் திரைப்படங்களில் தமிழ் மொழியிலான சிறந்த திரைப்படமாக 'மௌனராகமும்' அகில இந்திய ரீதியில் சிறந்த பொழுதுபோக்கு சித்திரமாக 'சம்சாரம்' திரைப்படம் 'சாரம்' தமிழ்த் திரைப்படமும் தெரிவாகியுள்ளன.

வீதிகளுக்கு போராளிகளின் பெயர்

(புங்குடுதீவு) புங்குடுதீவில் உள்ள பிரதான வீதிகள் சிலவற்றுக்குப் பெயர்கள் சூட்டப்பட்டுள்ளன. பொருத்தமான முறையில் பெயர்களை சூட்டப்பட்டு, பெயர்ப்பலகைகள் அழகான முறையில் வீடுகளின் ஆரம்பத்தில் நாட்டப்பட்டுள்ளன. போராட்டத்தில் ஈடுபட்டு மரணமடைந்த இளைஞர் பெயர்களும் சில வீதிகளுக்குச் சூட்டப்பட்டுள்ளன.

ஆயுதப் போராட்டம் மட்டும் இனவிடுதலை பெற்றுத்தராது

(பண்டத்தரிப்பு)

இனவிடுதலை பெறுவதற்கு ஆயுதப் போராட்டம் தனித்து விடிவு தராது. எதிரிக்கு எதிராக ஆயுதப் போராட்டம் நடத்தும் அதேவேளை மக்கள் ஆரோக்கியம் பேணல், பொருளாதார வளர்ச்சிப் பணிகள், கல்வி முன்னேற்றம், தொழில் வாய்ப்புப் பெருக்கல் போன்றவற்றிலும் தீவிர கவனம் செலுத்த வேண்டும்.

இவ்வாறு பனிப்புலம் கிராமத்தில் ஆரம்ப சுகாதார சிகிச்சை நிலையத் திறப்பு விழா விற்கு தலைமை தாங்கிய வட்டுக்கோட்டை பிரதேச ஆரம்ப சுகாதார கவனிப்புக்குழு உறுப்பினர் திரு. க. குகதாசன் தனது தலைமை உரையில் குறிப்பிட்டார்.

டாக்டர் இ. விக்கனேஸ்வரன் நாடாவை வெட்டி சிகிச்சை நிலையத்தையும், மருந்தகத்தையும் திறந்து வைத்தார்.

டாக்டர் எஸ் கமலநாதன் மங்கல விளக்கேற்றியதையடுத்து மண்மீட்டிப் பணியில் வீரமரணமெய்திய போராளிகளுக்கு சூருநிமிட மௌன அஞ்சலி செலுத்தப்பட்டது.

பிரதம விருந்தினர் தமது உரையில் பனிப்புலத்திற்கு கட்டாயம் ஒரு சிகிச்சை நிலையம் தேவை. இது பெரிய கிராமம். இங்கிருந்து பஸ் ஒடும் பிரதான வீதிக்குச் செல்ல சுமார் இரண்டு மைல் போயாக வேண்டும்; போக்குவரத்து கஷ்டமான பிரதேசம் என்றார். முன்னாள் கல்லூரி அதிபர் திரு. க. விருத்தாசலம் தமது உரையில்; 1947 இல் இருந்து எமது கிராமத்திற்கு ஒரு அரசினர் வைத்தியசாலை அல்லது ஒரு 'டிஸ்பென்சரி' யாகுதல் அமைத்துத் தாருங்கள் என பாராளுமன்ற உறுப்பினர்கள், அரசியல் தலைவர்கள், மந்திரிகள், அதிகாரிகள் அனைவர்க்கும் கோரிக்கைகள், மகஜர்கள் அனுப்பப்பட்டன. வரவேற்புகள் கொடுக்கப்பட்டன, மாலைகள் போடப்பட்டன. பலன் எதுவும் இல்லை என்று கவலை தெரிவித்தார். தமிழீழ விடுதலைப் புலிகளை மாக்கெட்ட கட்டத்தில்

யாழ். தபால் அலுவலகம் சிறப்பாக இயங்குகிறது

(நாயன்மார்கட்டு) அடிக்கடி இடம் மாறியதால் பல வசதியின்மையைத் தாங்கி நின்ற யாழ்ப்பாணம் பிரதம தபால் நிலையத்தில் பொது மக்கள் வசதி கருதி வழமை யான பிரிவுகள் இயங்கத் தொடங்கியுள்ளன. புதிய பிரதம தபாலதிபர் திரு. எஸ். பரராசின்கம் இப்பதிய நடவடிக்கைகளை மேற்கொண்டுள்ளார்.

நிர்வாகிகள்

கோண்டாவில் வடக்கு மத்திய கிராம முன்னேற்றச் சங்கத்தின் புதிய நிர்வாக சபைத் தெரிவு சென்ற 26 ஆம் திதி சங்க மண்டபத்தில் கிராம அபிவிருத்தி உத்தியோகத்தர் திரு. தா. தியாகமூர்த்தி தலைமையில் இடம்பெற்றது. பின் வருவோர் நிர்வாக உத்தியோகத்தர்களாக தெரிவு செய்யப்பட்டனர்:

தலைவர்: திரு. இ. யோகராஜா, உபதலைவர்: திரு. வே. சுந்தரம், துணைத்தலைவர்: திரு. ச. நடராஜா, செயலாளர்: திரு. சி. ஆனந்தராஜா, உப செயலாளர்: திரு. ச. பாலசிங்கம். பத்து உறுப்பினர்கள் கொண்ட நிர்வாகக் குழு ஒன்றும் தெரிவு செய்யப்பட்டது.

நாம் எமக்கு ஒரு மருந்தகம் அல்லது சிகிச்சை நிலையம் அமைத்துத் தரும்படி கேட்கவில்லை. தேவை அறிந்து காலத்தின் அவசியம் உணர்ந்து செய்தமை பாரட்டி மருந்தகம் எனப் போற்றினார்.

சனநாயக சர்வசன வாக்கெடுப்பு மூலம் வரும் தலைவர்களைவிட, மக்களது தேவை உணர்ந்து செயற்படுவதன் மூலம், விடுதலைப் புலிகளே தமது பிரதிநிதிகள், 'பாதுகாவலர்' என்ற எண்ணத்தை மக்கள் நன்கு உளம் கொண்டுள்ளனர் எனக் கருத்து வெளியிட்டார் அவர்.

அதி உத்தமர், தான் மக்களால் தெரிவு செய்யப்பட்ட

விளையாட்டுப் போட்டியில் வெற்றி பெற்றவர்கள்

(புங்குடுதீவு) புங்குடுதீவு சிலைப்பிட்டி சனசமூக நிலையம் நடாத்திய 16ஆவது விளையாட்டு விழாவில் வெற்றிபெற்றோர் விபரம் பின்வருமாறு:- 25 மைல் சைக்கிளோட்டம்:- 1வது இடம்:- எஸ். சகாயநாதன் (ஊர்காவற்றுறை), 2வது இடம்:- எஸ். ரமேஷ் (அல்லைப்பிட்டி), 3வது இடம்:- இ. துரைசிங்கம் (புங்குடுதீவு). 10 மைல் மரதன் ஓட்டம்:- 1. கே. சண்முகம் பிள்ளை (சரவணை), 2. பி. தவம் (சரவணை), 3. எம். அன்ரன் (அல்லைப்பிட்டி) 10 மைல் பெண்கள் சைக்

வர். தான்தோன்றிகளான போராளிகளுடன் எப்படி உடனிருந்து பேச்சுவார்த்தை நடத்துவது என்கின்றார். திரு. விருத்தாசலம் மக்களால் தெரிவு செய்யப்பட்ட அவர் போன்றவர்களை விட சில இடங்களில் சர்வாதிகாரப் போக்குடையவர்கள் தம் நாட்டு பிரதேச மக்களை இனம், மதம் பாராது சமத்துவமாக நடத்தி பணியாற்றுகின்றனர். பாடுபட்டு பார்க்கும் மக்கள் சனநாயக மக்கள் பிரதிநிதிகளை விட மக்கள் அனைவரும் தமது நாட்டுப் பிரசைகள் எனும் சமநோக்குள்ள எமது போராளிகள் மேலானவர்கள் என்றார்.

கிள் ஓட்டம்:- 1. எஸ். எலிசபெத் (ஊர்காவற்றுறை), 2. கே. ரதிமலர் (ஊர்காவற்றுறை) 3. தி. ரேணுகா (புங்குடுதீவு) 10 மைல் வயோதிபர்களைக் கிள் ஓட்டம்:- 1. பி. அந்தோனிப்பிள்ளை (புங்குடுதீவு) 2. க. வினாசுத்தம்பி (புங்குடுதீவு), 3. வ. கிறிஸ் தோத்திரம் (ஊர்காவற்றுறை). முதலாமிடங்களைப் பெற்றவர்களுக்கு தங்கப்பதக்கங்கள் பரிசாக வழங்கப்பட்டன. தீவுப் பகுதி தெற்கு உதவி அரசாங்க அதிபர் திரு. சி. சடாட்சர சண்முகதாஸ் பரிசில் களை வழங்கினார்.

யாழ். கல்வித் திணைக்களம் பிரகடனம் மாணவர் ஆற்றலை வளர்க்க தொழில்நுட்ப கல்வி ஆண்டு

(அச்சவேலி) பாடசாலைகளில் மாணவர்கள் ஏட்டுக் கல்வியை மட்டும் பெற்று அதிகரித்துள்ள வேலை யற்றோர் மட்டியல்ல செரும் நிலையில் மாற்றத்தினைக் கொண்டுவரவும், சுயமாகவே தமது தொழிலைப் பெற்றுக் கொள்ளும் வாய்ப்பினை

ஊக்குவிக்கவும் இவ் ஆண்டினை யாழ். கல்வித் திணைக்களம் பாடசாலைத் தொழில்நுட்பக் கல்வி ஆண்டாகப் பிரகடனப்படுத்தியுள்ளது. தொழில்நுட்பக் கல்வி ஆண்டுக்கான நடைமுறைப்படுத்தல் வேகப்படுத்தப்பட்டுள்ள தனல் பாடசாலை அதிபர்கள், தொழில்நுட்பப் பாட ஆசிரியர்கள் முதலானோருக்கான கருத்தரங்குகள் வட்டாரரீதியாக, தொழில்நுட்பக் கல்வி அதிகாரி திரு. எஸ். சுப்பிரமணியம் அவர்களால் மேற்கொள்ளப்படுகின்றது.

தொழில்நுட்பக் கல்வி ஆண்டின் நேக்கத்தை நிறை ஆற்ற யாழ் பிரதம கல்வி அதிகாரிகள் திரு. கே. சுந்தர சாமி, திரு. ரி. குவேந்திரன், செல்வி என். பெரிய தம்பி, வளர்ந்தோர் கல்வி அதிகாரி, திரு. சி. எஸ். சுப்பிரமணியம், தொழில்நுட்பக் கல்வி அதிகாரி திரு. எஸ். சுப்பிரமணியம் ஆகியவர்களைக் கொண்ட குழு ஒன்றினைக் கல்விப் பணிப்பாளர் ஜொப் எம். எம். மண்கூர் நியமித்துள்ளார்.

பம்பைமடுவில் காணி வழங்க ஏற்பாடு

வவுனியா விமான நிலைய விலைநிப்பு நிமித்தமாக காணி இழந்தவர்களுக்கு அரசாங்கத்தால் பம்பைமடுவில் தலா அரை ஏக்கர் காணி வழங்கப்பட்டது. இவ்விதம் காணி இழந்தவர்களுக்கு பம்பைமடுவில் இதுவரை காணி கொடுபடாவிட்டால், உடனடியாக வவுனியா பிரஜைகள் குழுத்தலைவர், சட்டத்தரணி என். எம். எக்ஸ், சொர்ண பாலாவுடன் தொடர்பு கொள்ளுமாறு கேட்கப்படுகின்றனர்.

வாழ் வாழ்

அமைச்சர் இராசதுரை அவர்கள் பம்பலப்பிட்டியில் பல மாதங்களுக்கு முன்னர் நடத்திய அஸ்வமேத யாகத்துக்கு பால்போன்ற வெண்ணிறமுடைய குதிரை யொன்று பாகிஸ்தானிலிருந்து கொண்டுவரப்பட்டது.

அஸ்வமேதயாகம் முடிவடைந்த பின்னர் அந்தக் குதிரை பம்பலப்பிட்டி கதிரேசன் கோவிலுக்கு வழங்கப்பட்டது.

வெள்ளைவெள்ளைரென்றிருந்த அந்தக் குதிரை இப்போது சிவப்பு நிறமாக மாறியுள்ளது. பார்வைக்கு பொலிஸ் குதிரை போன்றிருக்கிறது.

நாட்டில் சமாதானம், மகிழ்ச்சிவேண்டி வெண் குதிரையை வைத்து அஸ்வமேதயாகம் நடத்தப்பட்டது.

ஆனால் அந்தக் குதிரை சிவப்பாக மாறியதால் நாட்டில் இரத்தக்களரி, களேபரம் ஏற்படுமென்று பெரியார்கள் சொல்கிறார்கள்.

✿ உக்கிரன்

இன்றைய பலன்

மேடம் : மாதரு வழிப்பகை, மனச்சேர்வு, கைப்பொருள் நடடம், பெரியோரைப் பகைத்தல், செய்தொழிலால் சம்பலன்.

இடம் : சகோதரர் உதவி மனச்சஞ்சலம் நீங்கும், மாதாள் உடல் நலக்குறைவு, அந்நியர் சகாயம், களஸ்திரவழிப் பொருள்வரவு.

மிதுமை : வாக்கு பலிதம், கற்றோரால் சிறப்பு, காதலர் வாழ்வில் நன்மை, பிரிந்தவர் உறவு, பள்ளைப்பாசம்.

கடகம் : எடுத்த காரியத்தடை, தூரதேசம் போனவர்களைக் கலை, சகோதர வழியால் நன்மை, பயிர்ப்பிடை.

சிங்கம் : கைப்பொருள் நஷ்டம், தொழில் தடை, உடல் உறுப்புக்களில் இரத்தக்காயம், அபாயமான தொழில் செய்வோர் அவதானம்.

கன்னி : எவ்விடயத்திலும் வெற்றி, புத்திரரால் நன்மதிப்பு. நற்செயல்புலம் புகழ், பணவரவு, இனசன மதிப்பு.

துலாம் : தொழில் தடை, உதவியால் உபதிரவம், சகோதரர் ஒருவரால் மனக்குழப்பம், மாங்கல்ய காரியத்தடை.

விருச்சிகம் : நினைத்த காரியம் சித்தி, பொன், பொருள் வரவு, வருவாய் அதிகரிப்பு, செய்தொழிலால் புகழ், தொழிலாளர் நன்மையடைதல்.

தனுசு : வாகனக் கஷ்டம் வியாபாரிகளுக்குச் சம்பலன், புத்திரர் ஒருவருக்கு நன்மைக் காரியம் நடக்கும்.

மகரம் : பெண்கள் உதவி, கன்னியர் வாழ்வில் சுகம், பிரிந்தவர் ஒன்று சேர்வர், தொழில் மூலம் புகழ் அடைவீர்.

குர்பம் : சத்துருபிடை, சஞ்சலவாழ்க்கை, தெய்வ வழிபாடு, களஸ்திர சகக்குறைவு, நினைத்த காரியத்தடை.

மீனம் : புத்திரரால் நன்மதிப்பு, புகழின் உச்சியில் நிற்பீர்கள், புகுந்த இடத்து உதவி.

● யாழ். சோதிடர் ச. அரியநாயகம்

மின்சாரம்

(காவலூர்)

வேலணை பழைய பஸ் கொம்பனி சந்தியிலிருந்து வேலணை துறையூர் வரை செல்லும் மின்பாதை அதிக மின்வலு செல்லும் பாதையாக இலங்கை மின்சார சபை வேலணை அத்தியட்சகர் பிரிவினரால் மாற்றம் செய்யப்பட்டுள்ளது.

ஐதாதிபதி நீகன் அறிவிப்பு

நீக்கரகுவா

கொண்டு கிளர்ச்சிக்காரரை

அமெரிக்கா ஆதரிக்கும்

(நியூயோர்க்)

நீக்கரகுவா அரசுக்கு எதிராகப் போராடும் கொண்டு கிளர்ச்சிக்காரருக்கு அமெரிக்கா தனது முழு ஆகரவையும் தொடர்ந்து வழங்கும் என்று ஐதாதிபதி நீகன் அறிவித்துள்ளார்.

இவர்களுக்கு அமெரிக்கா வழங்கும் நிதியுதவியை நிறுத்துமாறு அமெரிக்க செனட் சபை தீர்மானித்தாலும், அது அமெரிக்க வெளிநாட்டுக்கொள்கையை நோக்கடிக்கும் எனவும் அவர் செய்தியாளரிடம் கூறினார். இதனால் இரண்டாவது மகாயுத்தத்தின் பின்பு ரஷ்யாவுக்கு ஒரு வெற்றி வாய்ப்பு ஏற்படும் என்றும் அவர் தெரிவித்தார்.

நீக்கரகுவா கிளர்ச்சியாளர்களுக்கு அமெரிக்க உதவி நிறுத்தப்பட்டால் சோவியத் யூனியன் தனது செல்வாக்கை ஸ்திரப்படுத்திக் கொள்ள

பாரத ஐதாதிபதி ஜெயில்கிங் அறிவிப்பு

அண்ணா நினைவு புத்தகம்

(சென்னை)

மறைந்த தமிழக முதல்வர் பேரறிஞர் அண்ணாதுரையின் பேச்சு, எழுத்துக்கள் என்பவற்றை சேகரித்துத் தொகுத்து புத்தகமாக வெளியிட தமிழக அரசு தீர்மானித்துள்ளது. இதன் ஆரம்ப வேலைகள் தற்போது நடைபெறுகின்றன.

பாரத ஐதாதிபதி ஜெயில்கிங் அறிவிப்பு

பிரதமர் ராஜீவ் காந்தியை பதவி நீக்கும் எண்ணமில்லை

(புதுடில்லி)

பாரதப் பிரதமர் ராஜீவ் காந்தியை பதவியில் இருந்து விலக்கும் எண்ணம் எதுவும் தமக்கு இல்லை என்று பாரத ஐதாதிபதி ஜெயில்கிங் தெரிவித்துள்ளதுடன் இது பற்றிய பத்திரிகைகளில் வந்த செய்திகளையும் அவர் மறுத்துள்ளார்.

இது தொடர்பாக ஐதாதிபதி மாளிகை வெளியிட்டுள்ள அறிக்கையில் அண்மைக்காலமாக பத்திரிகைகளில் வந்த செய்திகள் பற்றியும், பிரதமர் காந்தியுடன் தான் நடாத்திய பேச்சுக்களின் கற்பனைக் கருத்துக்கள் பற்றியும் இதுவரையும் ஐதாதிபதி அபிப்பிராயம்

யாழ். ஆஸ்பத்திரியை மூடிவிடும்

அரசின் நடவடிக்கைக்கு வர்த்தகர் சங்கம் கண்டனம்

தமிழ் மக்களை முற்றாக கொண்டுவிடும் அரசின் திட்டத்தின் உச்சக்கட்டமே யாழ். அரசினர் வைத்திய சாலையை மூடும் செயலாகும். எவ்வித முன்னறிவித்தலும் இன்றியும், மாற்றுத்திட்டம் எதுவுமே இல்லாமலும் இந்த ஆஸ்பத்திரியை மூடும் அரசின் முடிவு மனித நேயமற்ற இழிவான செயல்.

இவ்வாறு யாழ்ப்பாண வர்த்தகர்கள் சங்கம் யாழ். பெரியாஸ்பத்திரியை மூடும் அரசின் உத்தரவை கண்டித்து விடுத்துள்ள அறிக்கையில் தெரிவித்துள்ளது.

அந்த அறிக்கையில் மேலும் தெரிவிக்கப்பட்டுள்ளதாவது: நாசரீக உலகில் யுத்த காலத்தில் கூட வைத்தியசாலைகளை மேன்மேலும் பாதுகாப்புடன் அவற்றைத்தாக்குதல்களில் இருந்து காப்பதும் யுத்தமரபு ஆனால் இலங்கை அரசு சாதாரண பொதுமக்கள் மீது பாரிய தாக்குதல்களை மேற்கொள்வதுடன் காயப்பட்டவர்களையும், நோயாளிகளையும்

எதுவுமே தெரிவிக்கவில்லை யாதலால் அதற்கு பதில் கூற வேண்டிய நிலை ஏற்பட்டுள்ளது.

ஆனால் பிரதமருடனான பேச்சுக்கள் பற்றிய ஊகங்கள் தீவிர இயல்புடையவையாதலால் அவற்றை இனிமேலும் மறுக்காது இருக்க முடியாது என தெரிவிக்கப்பட்டுள்ளது.

ஐதாதிபதி சில மசோதாக்களை தம்மிடம் காண்பிக்க வேண்டும் என்றும், பிரதமரை பதவியிலக்க நடவடிக்கை எடுத்துள்ளார் எனவும் சில பத்திரிகைச் செய்திகளால் அண்மைக்காலமாக இந்திய அரசியலில் பெரும் கொந்தளிப்பு நிலவிவந்தது குறிப்பிடத்தக்கது.

யாழ். ஆஸ்பத்திரியை மூடிவிடும்

அரசின் நடவடிக்கைக்கு வர்த்தகர் சங்கம் கண்டனம்

பாதுகாக்கும் வைத்தியசாலை யையும் மூடும்படி உத்தரவிடுவது எந்த தமிழனும் உயிருடன் இருக்கக்கூடாது என்று அரசின் கொள்கையின் வெளிப்பாடேயாகும்.

கடந்த நூறு ஆண்டுகளுக்கு மேலாக தமிழர்களின் சரித்திர முக்கியத்துவம் வாய்ந்த இந்த வைத்தியசாலை விளங்கி வருகின்றது. அத்துடன் பல் கலைக்கழக மருத்துவபீடத்தின் போதலு பயிற்சி நிலையமாகவும் இது விளங்குகிறது. இந்நிலையில் எந்தவொரு மாற்று நடவடிக்கையுமின்றி இதனை அரசு மூடும்படி உத்தரவிட்டுள்ளமையால் சகல தமிழ் மக்களின் வெறுப்பையும் அரசு தன தாக்கிக்கொண்டுள்ளது.

அரசின் முன்யோசனையற்ற இனஒழிப்பு சார்ந்த இந்நடவடிக்கைக்கு சகல தமிழ் மக்களும் தங்கள் பூரண எதிர்ப்பைத் தெரிவிப்பதுடன் போதலு வைத்தியசாலையைப் பேணி பாதுகாப்பதும் தமிழ் மக்களாகிய எமது ஒவ்வொரு வரினதும் கடமையாகும்.

வாய்ப்பு ஏற்படும் எனவும் ருக்கு மேலதிகமாக நிதியுதவி ஐதாதிபதி நீகன் மேலும் கூறி வழங்க அமெரிக்க அரசு தீர்

கொண்டு கிளர்ச்சிக்கார மேலும் சொன்னார்.

பிரயாண ஒழுங்குகள்

- ★ சவுதி அரேபியா ★ நோர்வே
- ★ ஜேர்மனி ★ லண்டன்
- ஜேர்மனி ● நோர்வே ● U. K.

செல்ல விரும்புவோருக்கு சொழும்பில் இருந்து நேரடி ஒழுங்குகள் செய்துதரப்படும். எமது குழு 10-15 திகதி செல்ல இருப்பதால் உங்களை பிரயாணத்திற்கு எமது காரியாலயத்துடன் உடன் தொடர்பு கொள்ளவும். கடந்த 16-04-87 இல் நோர்வே பிரயாணம் செய்தவர்கள் வெற்றிகரமாக முடித்து உள்ளார்கள் என்பதை மிகவும் மகிழ்ச்சியுடன் தெரிவிக்கின்றோம்.

சவுதி அரேபியாவுக்கு

கீழ்க்கண்ட வெற்றிடங்கள் உள்ளன. உடனடியாக எம்மிடம் தொடர்பு கொள்ளவும்.

	S. R.	S. R.
Stevedoring Labrs	350	Winchman 650
Whare House Labrs	350	Forklift Operator 850
Cleaning Labours	325	Trailer Driver 850
Kitchen Helper	325	Car Driver 650
Gang Foreman	550	Crane Operator 700
Ship Foreman	650	Camp Boss 800
Tally Clerk	650	Male Nurse 800
Document Clerk	600	Technical Manager 1700
Office Staff	600	Oprtonal Manager 1700
Pay Roll Clerk	650	Administrative
Cargo Supervisor	750	Manager 1700
Tally Checkers	700	Doctor 2000

சவுதி அரேபியாவுக்கு பணிப்பெண்கள் தேவை

சம்பளம் 400 S. R.

இரண்டு கிழமைக்குள் பிரயாண ஒழுங்குகள் செய்துதரப்படும்.

சவுதி அரேபியாவுக்கு

பிரயாணம் செய்வதற்குப் பாஸ்போட் கொடுத்தவர்களுக்குச் சகல ஒழுங்குகளும் செய்யப்பட்டு விட்டன. அவர்கள் உடன் காரியாலயத்துடன் தொடர்பு கொள்ளவும்.



கிள்கள்: N.பாலா

கிள்கள்: திருச்செல்வமீதி, கோண்டாவில் கீழ்க்க, கோண்டாவில்

- ஒமேகா ரவல்ஸ் அன் ரூர்ஸ் குப்பினான் சந்திக்கு அருகாமையில் குப்பினான்.
- ஒமேகா ரவல்ஸ் அன் ரூர்ஸ் வங்களாவடிச் சந்தி வேலணை.

முரசொலி

தேசிய தமிழ்த் தினசரி
MURASOLI

கோட்டை முகாமிலிருந்து

ராணுவம் வெளிவர எடுத்த முயற்சி புலிகளால் முறிப்பு

கோட்டை இராணுவத்தினர் நேற்றுக்காலை ஆற மணி போல் பீச்சுரேட்ட பகுதியால் வெளியேவர எடுத்த முயற்சி எதிர்ப்புலிகளினால் முறியடிக்கப்பட்டது. இராணுவத்தினர் அப்பகுதியின் ஊடாக வெளியேவர அணி அணியாக தயார் நிலையில் நின்றதை அப்பகுதியில் சென்றியில் இருந்த விடுதலைப்புலி ஒருவர் அவதானித்தார். இதனையடுத்து விடு

தலைப்புலிகள் இராணுவத்தினர் வெளியேற முற்பட்ட பகுதியை நோக்கி மோட்டார் தாக்குதலை மேற்கொண்டனர். இதனால் இராணுவத்தினர் குறித்த நேரத்திற்கு வெளியேறும் தமது முயற்சியை கைவிட்டனர். இதனைத் தொடர்ந்து ஹெலிகப்டர் ஒன்று மண்டைதீவுக்கும் பலாவிக்கும் இடையே பல தடவைகள் பறந்து திரிந்தது.

நான்கு வயது கௌரியும் ஷெல்லுக்கு இரையானாள்

(வல்வெட்டித்துறை)
தான் பெற்ற குழந்தையைத் தன்னுடன் ஜேர்மனிக்குக் கொண்டு செல்ல முடியாத அக்குழந்தையின் தாய் இரண்டு வருடத்தின் பின்னர் குழந்தையையும் ஜேர்மனிக்கு அழைத்துச் செல்வதற்காக யாழ்ப்பாணம் வரவுள்ளார். ஆனால் தாயார் வருவதற்கு முன்பாகவே அரசுபடைகள் அக்குழந்தையை இவ்வுலகை விட்டே அனுப்பி விட்டன. இப்பரிதாப சம்பவம் பற்றி தெரிய வருவதாவது: இரண்டு வருடங்களுக்கு முன்னர் ஜேர்மனிக்குப் பயணமான திருமதி அருணைதான் தனது குழந்தையை தனது தாயாரிடம் ஒப்படைத்து விட்டுச் சென்

றார். இரண்டு வருடங்களின் பின்னர் தனது நான்கு வயது தான அனிதா (கௌரி)யையும் ஜேர்மனிக்கு அழைத்துச் செல்லும் ஆவலுடன் அவர் யாழ். திருப்புவள்ளார். எனினும் வல்லை, ஊறணி, நெடிய காட்டுப் பகுதிகளில் கடந்தவாரம் இடம் பெற்ற பொம்பர் தாக்குதல்களின் போது அனிதா கொல்லப்பட்டுவிட்டார். அனிதாவின் தேதியாரும் படுகாய மடைந்து வைத்தியசாலையின் அனுமதிக்கப்பட்டுள்ளார். தனது குழந்தையைப் பார்க்கவும் அழைத்துச் செல்லவும் ஆவலுடன் வரும் அந்தத் தாய்க்கு யார் என்ன பதில் கூறுவார்கள்?

செல்வநாயகபுரத்தில் ஐந்து தமிழர்கள் இராணுவச் சூட்டுக்குப் பலி!

திருகோணமலை மாவட்டத்தில் உள்ள செல்வநாயகபுரம், அன்பு வழி புரம் ஆகிய பகுதியில் கடந்த சனிக்கிழமை இடம் பெற்ற தேடுதல் நடவடிக்கையில் இரண்டு வயது குழந்தை தாய் உட்பட ஐந்து தமிழர்கள் இராணுவத்தினரால் சுட்டுக்கொல்லப்பட்டனர். சமூக நூற்றுக்கு மேற்பட்ட தமிழர்கள் விசாரணைக்காக முகாமிற்கு கூட்டிச் செல்லப்பட்டுள்ளதாகவும் அறிவிக்கப்பட்டுள்ளது.

சம்பவத்தினால் கவசவாகனங்களிலும், போக்குவரத்துச் சபை பஸ்களிலும் அப்பகுதிகளை சுற்றிவந்த இராணுவத்தினர் பலத்ததேடுதல் நடவடிக்கையில் ஈடுபட்டதாகவும் மேலும் அன்பு வழி புரத்தில் ஒரு வீட்டினுள்

தமிழ் பொலிஸ் வெளியே!

நேற்று கோட்டையில் இருந்து தொடர்ந்த ஷெல் தாக்குதல்கள் காரணமாக பொலிஸார் எவரும் கடமைக்குச் செல்லவில்லை. இவர்கள் யாழ். அரசினர் வைத்தியசாலையில் உள்ள பொலிஸ் பிரிவில் தமது வரவு ஒப்பங்களை இட்டு விட்டு தங்கியிருந்தனர்.

உலகமே..

தேஷ் பிரதேசத்தில் அந்நாட்டு மக்களுக்கு இந்திய மத்திய அரசு இவ்வாறு உதவி செய்ய வில்லையா, என்று எம்.ஜி.ஆர் கேட்டார். யாழ்ப்பாணத்திலுள்ள பாதிக்கப்பட்ட தமிழர்களுக்கு தமிழகம் உதவி வழங்குவதைத் தடுப்பதற்கு முயலும் ஜெயவர்த்தன அரசு தானே நிவாரணத்தை வழங்கினால் என்ன என்றும் கேள்வி எழுப்பியுள்ள எம்.ஜி.ஆர் இவ்விடயத்தில் இந்திய மத்திய அரசினால் தமிழக அரசை எவ்வழியாலும் உட்படுத்த முடியாதென்றும், அறிவிக்கப்பட்டவாறு நான்கு கோடி ரூபா உதவி வழங்கப்பட்டிருக்கிறது என்று அழத்தம் திருத்தமாகத் தெரிவித்துள்ளார்.

இராணுவத் தீர்வை தொடர்ந்து முயற்சித்தால்

இலங்கை அரசுக்கு

மிக மோசமான

பின்விளைவு ஏற்படும்

அமைச்சர் நடவாசிங் மீண்டும் எச்சரிக்கை

(ஜெயப்பூர்)
இலங்கை இனப்பிரச்சினைக்கு ராணுவத்தீர்வு காண்பதற்கு இலங்கை அரசு தொடர்ந்து முயற்சிக்குமானால் அதுமிக மோசமான பின் விளைவுகளை ஏற்படுத்தும் என பாரத வெளியுறவு இ. அமைச்சர் கே. நடவாசிங் இங்கு இடம்பெற்ற கருத்தரங்கில் பேசுகையில் கூறினார்.

அண்மைக்காலமாக இலங்கையில் ஏற்பட்டுள்ள பதற்ற நிலையை தணிப்பதற்கு பாரதம் விரும்புவதாக குறிப்பிட்ட அமைச்சர் இனப்பிரச்சினைக்கு அரசியல் தீர்வு காணவேண்டிய அவசியத்தையும் வலியுறுத்தினார்.

இலங்கைத் தமிழர்களின் இன்றைய நிலையில் பாரதத்தில்

ஏற்படும் பாதிப்புக்களை பாரதம் புறக்கணிக்க முடியாது எனவும், இலங்கைத் தமிழர்களின் நிலைமையிட்டு தமிழ்நாட்டு மக்கள் கொண்டுள்ள உணர்வை பாரதம் அசட்டை செய்ய முடியாது என்றும் கூறினார்.

ஒன்றரை லட்சம் இலங்கைத் தமிழர்கள் இங்கு அசதிகளாக வந்துள்ளதாகவும், இலங்கை ராணுவத்துக்கு இஸ்ரேல் மற்றும் பிரிட்டிஷ் கூலிப்படைகள்



உதவி புரிவதால் இலங்கையில் பதற்றம் அதிகரித்துள்ளது என்றும் அவர் மேலும் சொன்னார்.

இன்று கூட்டம்

யாழ் வர்த்தக அலுவலர் சங்கத்தின் அவசர பொதுக்கூட்டம் மொன்று இன்று காலை ஒன்பது மணிக்கு யாழ். விஸ்ஸர் திரையரங்கில் நடைபெறவுள்ளது. பல முக்கிய தீர்மானங்கள் இக்கூட்டத்தில் எடுக்கப்படவுள்ளதால் சீலநம் தவறாது இதில் கலந்து கொள்ளவேண்டுமென சங்கம் கேட்டுக்கொண்டுள்ளது.

யாழ். நகர வீடுகளிலிருந்து மக்கள் வெளியேற்றம்

யாழ் நகரில் தொடரும் ஷெல் தாக்குதல்களை அடுத்த நகர வாசிகள் பலர் தமது இருப்பிடங்களைவிட்டு வேறு பாதுகாப்பான பகுதிகளுக்கு அவசரமாக வெளியேறி வருகின்றார்கள். இரண்டாம், மூன்றாம், நான்காம் குறுக்குத் தெருக்கள், மாட்டின் வீதி, பிரதான வீதி, ஆஸ்பத்திரி வீதி வாசிகளும், சின்னக்கடைப்பகுதி மக்களும் அதிகளவில் இடம்பெயர்ந்து வருகின்றார்கள். இதேவேளை நகர்ப்பகுதியிலும், ஆஸ்பத்திரியை சூழவுள்ள பகுதிகளிலும் உள்ள பல வர்த்தக நிலையங்

களில் இருந்து பொருட்கள் அவற்றின் உரிமையாளர்களின் வேறு பகுதிகளுக்கு அப்பறப்படுத்தப்பட்டு வருகின்றன. நேற்று நகர வீதிகளில் பல வாகனங்களும், வண்டிகளும் பொருட்களை பாதுகாப்பான பகுதிகளுக்கு இடம்மாற்றுவதில் சுறுசுறுப்பாக ஈடுபடுத்தப்பட்டிருந்தன. நகரக்கு வெளியேயும், நகரின் பாதுகாப்பான பகுதிகளிலும் உள்ள பல ஆலயங்களிலும், கட்டடங்களிலும் குறித்த பகுதிகளைச் சேர்ந்த மக்கள் பாதுகாப்புத்தேடி தங்கியுள்ளனர்.

ஷெல் அடிக்கு ஓய்வில்லை

யாழ். கோட்டை இராணுவ முகாமில் இருந்து நேற்றும் ஷெல் தாக்குதல்கள் மேற்கொள்ளப்பட்டன. இதனால் யாழ். நகரின் அன்றாடம் கடை நேற்றும் பாதிப்படைந்தன. பஸ்நிலையப் பகுதியிலும், நகர்ப்பகுதியிலும் வீதிகள் சனநமாட்டமின்றி வெறிச்சோடிக்காணப்பட்டன. கடைகள் மூடப்பட்டிருந்தன. பஸ்நிலையங்கள் வழமையோல் ஆரியகுளம் சந்தி, விஸ்ஸர்

தியேட்டர் சந்தி என்பவற்றில் செயல்பட்டன. நேற்றுக்காலை கோட்டையில் இருந்து நகர்ப்பகுதியை நோக்கி தொடர்ச்சியாக ஷெல் தாக்குதல்கள் மேற்கொள்ளப்பட்டன. அதன்பின்னர் விட்டுவிட்டு ஷெல் தாக்குதல்கள் தொடர்ந்து கொண்டிருந்தது. கோட்டையிலிருந்து ஏவப்பட்ட ஷெல்கள் ஸ்ரான் வீக்கல் லூரிக்கு அருகில் விழுந்து வெடித்தபோது அங்கிருந்த இருவீடுகள் சேதமடைந்தன. மற்றொரு ஷெல் அத்தியடியில் விழுந்தபோது அங்கிருந்த வீடு ஒன்று சேதமடைந்தது. வேம்படி மகளிர் சல்லூரியும் நேற்றைய ஷெல் தாக்குதலினால் சேதமடைந்தது. கொட்டடி, சத்திரச் சந்தி, ஆஸ்பத்திரி வீதி, குருநகர்ப்பகுதிகளிலும் பல ஷெல்கள் விழுந்து வெடித்தன. எனினும் தெய்வாதினமாக உயிர்ச்சேதம் எதுவும் ஏற்படவில்லை.

மீண்டும்...

தொடர்ந்தும் விமானத்தாக்குதல்கள், மற்றும் ராணுவ நடவடிக்கைகளை மேற்கொள்ளும் நேற்றைய கூட்டத்தில் உதாரவு பிரம்பிக்கப்பட்டது. வடபகுதிக்குக் கொண்டு செல்லப்படும் உணவுப்பொருட்கள் தவிர்த்த ஏனைய பொருட்களைக் கொண்டு செல்வதற்கு அனுமதி அளிப்பதில் கடுமையாக இருக்குமாறும் சகலதடை முகாம் பொறுப்பதிகாரிகளுக்கு, இணைப்பதிகாரிகளுக்கும் உத்தரவிடுவதெனவும் இங்கு தீர்மானிக்கப்பட்டது.

இன்று..

ஆகிய அனைவரையும் அவர் கேட்டுக் கொண்டுள்ளார். இவ் வைத்தியசாலையை மூழ்த்ததற்கும் யாழ்ப்பாணத்தை முற்றுகையிடுவதற்கு இராணுவ தரப்பில் திட்டமிடப்பட்டிருப்பது வெளிப்படையாகத் தெரிகின்றது எனவும் இது தொடர்பாக திரு. மதிமுக ராசா விடுக்துள்ள அறிக்கையில் தெரிவிக்கப்பட்டுள்ளது.

இருந்த தாய், மகளான இரண்டு வயது குழந்தை உட்பட ஐந்து பேரை சுட்டுக் கொன்றுள்ளதாக தெரியவந்துள்ளது.

செல்வநாயகபுரத்தில் இராணுவத்தினரின் தேடுதல் நடவடிக்கையில் போது பத்துக்கும் மேற்பட்ட வீடுகள் சேதப்படுத்தப்பட்டும் பல பொருட்கள் குறையாடப்பட்டும் உள்ளதாக அறியப்படுகின்றது.

ஆஸ்பத்திரி..

இந்த இவ்வெறி நடவடிக்கைக்கு எதிராக அனைவரும் திரண்டெழவேண்டும் என்றும், இதற்கான போராட்டத்தில் அனைத்து மக்களும் பங்கேற்க வேண்டும் என்றும் சங்கம் வேண்டுகோள் விடுத்துள்ளது. இன்றுகாலை எட்டரை மணிக்கு ஆஸ்பத்திரி வாசலில் அனைவரையும் கூடி எதிர்ப்பு இயக்கத்துக்கு ஆதரவு தருமாறும் சங்கம் கேட்டுள்ளது.

உலகின்...

அரசு மீது சுமத்தியிருந்த குற்றச்சாட்டுக்களுக்குப் பதிலளிக்குமாக்க வெளியிட்ட அறிக்கையிலேயே இலங்கை அரசு மேற்படி குற்றச்சாட்டைச் சுமத்தியுள்ளது.

தமிழக அரசு யாழ்ப்பாண மக்களுக்கு நிவாரணமாக நான்கு கோடி ரூபாவை வழங்கியுள்ளதையும், அதற்கு இந்திய அரசு தெரிவித்துள்ள விளக்கத்தையும் வன்மையாகக் கண்டித்துள்ள வெளிவிவகார அமைச்சின் அறிக்கையில் இலங்கையின் ஒருமைப்பாட்டைக்காக்க அனைத்து நட்பு நாடுகளும் உதவவேண்டுமென வேண்டுகோள் விடப்பட்டுள்ளது.

இப்பக்கத்தைக் முடிவாகப் பதிப்பினால் [பிழைவேறு] லிபிப்பற்றல் நிறுவனத்தினரால் யாழ்ப்பாணம், ஸ்ரான்வி வீதி, 62ஏ இலக்கத்திலுள்ள அவ் வுதவி அச்சகப்பிளவில் 05-05-87 இல் அச்சிட்டு வெளியிடப்படுகிறது